

आकाशवाणी

मुख्य समाचारहरूबाट

- हरित र दिगो भविष्यका लागि सामूहिक प्रयास आवश्यक रहेको प्रधानमन्त्रीको आह्वान
- सुरतमा प्रधानमन्त्रीद्वारा 15 हजार 800 करोड रुपैयाँभन्दा बढीका विकास परियोजनाको शुभारम्भ
- त्रिपुरा भ्रमणमा गृहमन्त्री अमित शाह, सीमा सुरक्षा र वातावरण संरक्षणमा जोड
- नेपालका विदेशमन्त्री शिशिर खनाल तीनदिने भारत भ्रमणमा नयाँ दिल्ली आईपुगे
- अन्डमान सागरमा प्राकृतिक ग्यासको नयाँ भण्डार फेला
- पटना उच्च न्यायालयकी मुख्य न्यायाधीशमा सिक्किमकी मीनाक्षी मदन राई नियुक्त

हरित र दिगो भविष्यका लागि सामूहिक प्रयास आवश्यक रहेको प्रधानमन्त्रीको आह्वान

भारतका प्रधानमन्त्री नरेन्द्र मोदीले 'एक पेड माँ के नाम' जस्ता अभियानहरूले देशमा वन क्षेत्र विस्तार गर्न महत्वपूर्ण योगदान पुऱ्याएको बताएका छन्। विश्व पार्यवरण दिवसका अवसरमा शुभकामना व्यक्त गर्दै उनले पार्यवरण संरक्षणका लागि समर्पित सबै व्यक्ति तथा संस्थाहरूको प्रशंसा गरेका छन्।

सामाजिक सञ्जालमार्फत सन्देश जारी गर्दै प्रधानमन्त्री मोदीले विश्व पार्यवरण दिवस पार्यवरण संरक्षण तथा दिगो विकासप्रतिको प्रतिबद्धता पुनः व्यक्त गर्ने अवसर भएको बताए। उनले विगत एक दशकमा सरकारले सञ्चालन गरेका विभिन्न पार्यवरणमैत्री पहलका कारण हरित क्षेत्र विस्तार हुनुका साथै वन्यजन्तुहरूको संख्या वृद्धि भएको उल्लेख गरे। प्रधानमन्त्री मोदीले 'एक पृथ्वी, एक परिवार र एक भविष्य' को अवधारणाबाट प्रेरित भएर भारतले 'मिसन लाइफ' को भावनाअनुसार स्वच्छ, हरित र दिगो ग्रह निर्माणका लागि निरन्तर काम गरिरहने बताए। उनले जनसहभागिता, प्रभावकारी नीति, विज्ञानप्रतिको विश्वास र नवप्रवर्तनमार्फत पार्यवरणीय क्षेत्रमा उल्लेखनीय सुधार सम्भव भएको भन्दै भारतका नागरिकहरूले सामूहिक प्रयासको शक्ति प्रमाणित गरेको उल्लेख गरे। वन्यजन्तु संरक्षणका क्षेत्रमा हासिल उपलब्धिबारे चर्चा गर्दै प्रधानमन्त्री मोदीले ग्रेट इन्डियन बस्टर्ड, स्त्रो लेपर्ड, स्लोथ बियर तथा चिताको संरक्षणका लागि गरिएका प्रयासहरूले जैविक विविधता र पारिस्थितिक प्रणालीको पुनर्स्थापनामा सकारात्मक परिणाम देखाएको बताए। उनले दीर्घकालीन प्रतिबद्धता र समन्वित

प्रयासमार्फत वन्यजन्तु तथा प्राकृतिक सम्पदाको संरक्षणलाई अझ सुदृढ बनाइने विश्वास व्यक्त गरे।

सुरतमा प्रधानमन्त्री मोदीद्वारा 15 हजार 800 करोड रुपैयाँभन्दा बढीका विकास परियोजनाको शुभारम्भ

भारतका प्रधानमन्त्री Narendra Modi ले आज गुजरातको Surat मा सडक, ऊर्जा तथा औद्योगिक क्षेत्रसँग सम्बन्धित 18 हजार 800 करोड रुपैयाँभन्दा बढी मूल्यका विभिन्न विकास परियोजनाको शुभारम्भ गरेका छन्। यस अवसरमा आयोजित जनसभालाई सम्बोधन गर्दै प्रधानमन्त्री मोदीले यी परियोजनाले आर्थिक विकासलाई तीव्र बनाउनुका साथै नागरिकको जीवनस्तर सुधार गर्न र 'इज अफ लिभिड' प्रवर्द्धन गर्न महत्वपूर्ण योगदान पुऱ्याउने बताए।

विश्व पर्यावरण दिवसको अवसरमा देशकै स्वच्छ सहरहरूमध्ये एक मानिने सुरतमा उपस्थित हुन पाएकोमा खुशी व्यक्त गर्दै उनले विश्व क्रमशः हरित भविष्यतर्फ अघि बढिरहेको र भारतले पनि यस अभियानमा सक्रिय भूमिका निर्वाह गरिरहेको बताए। byteeee...

प्रधानमन्त्री मोदीले नवीकरणीय ऊर्जाको क्षेत्रमा गुजरातले धेरै वर्षअघि नै अग्रणी कदम चालेको उल्लेख गर्दै यस शताब्दीको सुरुवातमै राज्य सरकारले नवीकरणीय ऊर्जाका लागि छुट्टै विभाग स्थापना गरेको स्मरण गरे। उनले गुजरातको पाटन जिल्लाको चारंका गाउँमा भारतकै पहिलो सौर्य ऊर्जा पार्क निर्माण गरिएको र त्यसले देशको नवीकरणीय ऊर्जा अभियानलाई नयाँ दिशा दिएको बताए।

त्रिपुरा भ्रमणमा गृहमन्त्री अमित शाह, सीमा सुरक्षा र वातावरण संरक्षणमा जोड

भारतका गृहमन्त्री Amit Shah ले बिहीबार त्रिपुराको लंकामुरा सीमा चौकीमा बीएसएफका जवानहरूलाई सम्बोधन गर्दै सीमा सुरक्षा सुदृढीकरण र पर्यावरण संरक्षणका विषयमा सरकारको प्राथमिकता सार्वजनिक गरेका छन्। विश्व पर्यावरण दिवसको अवसरमा उनले 2019 यता केन्द्रीय सशस्त्र प्रहरी बल (CAPF) का कर्मचारीहरूले करिब 6 करोड 40 लाख बिरुवा रोपेको जानकारी दिँदै आगामी वर्षदेखि हरेक वर्ष 2 करोडभन्दा बढी बिरुवा रोप्ने लक्ष्य लिइएको बताए। सीमा सुरक्षाका सन्दर्भमा उनले त्रिपुरा, पश्चिम बंगाल र Bihar का सीमावर्ती क्षेत्रमा अवैध जनसांख्यिक परिवर्तन रोक्न सरकार प्रतिबद्ध रहेको उल्लेख गरे। पुराना सीमा

बारहरू प्रतिस्थापन गर्न 119 किलोमिटर नयाँ बार निर्माणको स्वीकृति दिइएको पनि उनले जानकारी दिए। गृहमन्त्री शाहले आधुनिक प्रविधि र स्थानीय प्रशासनलाई एकीकृत गर्दै 'स्मार्ट सीमा' रणनीति लागू गरिने घोषणा गरे। यसको परीक्षणस्वरूप आगामी वर्ष 7 देखि 8 स्थानमा पाइलट परियोजना सञ्चालन गरिनेछ। उनले सीमामा खटिएका सुरक्षाकर्मीहरूको योगदानको प्रशंसा गर्दै लागूऔषध, हतियार तथा मानव तस्करीसँगै ड्रोनमार्फत हुने अवैध गतिविधि नियन्त्रणमा बीएसएफको भूमिका महत्वपूर्ण रहेको बताए। साथै, सीमामा तैनाथ सुरक्षाकर्मीहरूको समर्पण र बलिदानकै कारण देशका नागरिक सुरक्षित रूपमा जीवनयापन गर्न सकिरहेको उल्लेख गरे।

समाचार आकाशवाणीबाट सुन्दै हुनुहुन्छ

नेपालका विदेशमन्त्री शिशिर खनाल तीनदिने भारत भ्रमणमा नयाँ दिल्ली आईपुगे
नेपालका विदेशमन्त्री शिशिर खनाल तीनदिने औपचारिक भ्रमणका लागि आज राजधानी नयाँ दिल्ली पुगेका छन्। उनी भ विदेशमन्त्री एस. जयशंकरको निमन्त्रणामा भारत भ्रमणमा आएका हुन्।

भारतको विदेश मन्त्रालयका प्रवक्ता रणधीर जायसवालले नयाँ दिल्लीमा सञ्चारकर्मीसँग कुरा गर्दै विदेशमन्त्री जयशंकर र उनका नेपाली समकक्षी खनालबीच भोलि द्विपक्षीय वार्ता हुने जानकारी दिए। उनले भारत-नेपाल सम्बन्धलाई थप सुदृढ बनाउने तथा बहुआयामिक साझेदारीलाई नयाँ उचाइमा पुऱ्याउने विषयमा दुवै पक्ष सकारात्मक रहेको बताए।

अन्डमान सागरमा प्राकृतिक ग्यासको नयाँ भण्डार फेला

भारतका पेट्रोलियम तथा प्राकृतिक ग्यास मन्त्री Hardeep Singh Puri ले आज अन्डामान टापुहरूको पूर्वी तटबाट करिब 15 किलोमिटर टाढा रहेको श्री विजयपुरम-3 क्षेत्रमा प्राकृतिक ग्यासको नयाँ भण्डार फेला परेको घोषणा गरेका छन्। सामाजिक सञ्जालमार्फत जानकारी दिँदै मन्त्री पुरीले यस खोजले अन्डामान सागरमा रहेको विशाल ऊर्जा सम्भावनालाई थप पुष्टि गरेको तथा उक्त क्षेत्रमा जारी अन्वेषण अभियानको अर्को महत्वपूर्ण सफलता भएको बताएका छन्। उनका अनुसार समुद्रको 355 मिटर गहिराइमा गरिएको अन्वेषणका क्रममा प्राकृतिक ग्यासको उपस्थिति पत्ता लागेको हो। करिब एक हजार 9 सय मिटरभन्दा बढी गहिराइमा गरिएको प्रारम्भिक उत्पादन परीक्षणबाट निरन्तर ग्यास ज्वलन (फ्लेयरिङ) मार्फत प्राकृतिक ग्यास रहेको पुष्टि भएको मन्त्री पुरीले बताए। हाल Oil India Limited ले ग्यासको संरचना र यसको तापीय क्षमता (क्यालोरीफिक भ्यालु) मूल्याङ्कन गर्न नमुना सङ्कलनको काम

गरिरहेको छ। मन्त्री पुरीका अनुसार 'समुद्र मन्थन मिसन' अन्तर्गत भारतका अपतटीय क्षेत्रमा रहेका हाइड्रोकार्बन स्रोतहरूको पूर्ण उपयोग गर्न गहिरो तथा अति गहिरो समुद्री क्षेत्रमा थप अन्वेषण कुवाहरू खन्ने योजना रहेको छ।

पटना उच्च न्यायालयकी मुख्य न्यायाधीशमा सिक्किमकी मीनाक्षी मदन राई नियुक्त न्यायमूर्ति Meenakshi Madan Rai ले आज भारतको Patna High Court की मुख्य न्यायाधीशका रूपमा शपथ ग्रहण गरेकी छन्।

बिहारका राज्यपाल Syed Ata Hasnain ले पटनास्थित लोक भवनमा आयोजित एक समारोहमा न्यायमूर्ति राईलाई पद तथा गोपनीयताको शपथ गराएका हुन्। शपथ ग्रहण समारोहमा न्यायपालिका, प्रशासन तथा अन्य उच्च पदस्थ अधिकारीहरूको उपस्थिति रहेको थियो।

अन्त्यमा मुख्य समाचार फेरि एकपल्ट

- हरित र दिगो भविष्यका लागि सामूहिक प्रयास आवश्यक रहेको प्रधानमन्त्रीको आह्वान
- सुरतमा प्रधानमन्त्रीद्वारा 15 हजार 800 करोड रुपैयाँभन्दा बढीका विकास परियोजनाको शुभारम्भ
- त्रिपुरा भ्रमणमा गृहमन्त्री अमित शाह, सीमा सुरक्षा र वातावरण संरक्षणमा जोड
- नेपालका विदेशमन्त्री शिशिर खनाल तीनदिने भारत भ्रमणमा नयाँ दिल्ली आईपुगे
- अन्डमान सागरमा प्राकृतिक ग्यासको नयाँ भण्डार फेला
- पटना उच्च न्यायालयकी मुख्य न्यायाधीशमा सिक्किमकी मीनाक्षी मदन राई नियुक्त